




ጥፍንቅ






ጥፍንቅ

መፅሐፍ 16

2^ይ ክፍሊ


ሰሙን 28




እዚ ሓጋዊ መፅሓፍ ንባብ፣ ካብ ዩ.ኤስ.ኤ.ኣይ.ዲ. (USAID) ካብ ዝተረኸበ ገንዘባዊ ሓገዝ ብፓክት ኢትዮጵያን (PACT Ethiopia) ብቢሮ ትምህርቲ ብሄራዊ ክልላዊ መንግስቲ ትግራይን ሓበራዊ ምትሕግጋዝ ተዳሊዉ፣ ብሴብ ዘ ቺልድረንን (Save the Children) ብሚኒስቴር ትምህርትን ድማ ተመሓይሹ ተሓተሙ።




The CC By license lets others distribute, adjust, and build upon this work, for free or commercially, as long as credit is given to the original creation. However, any changes from the original must be indicated. For more info please refer: <https://creativecommons.org/licenses/>




ሐደ እዋን ጭራ ይዕደል
ነበረ። ኩሎም ፍጡራት
በብታራ ጭራ ተቆበሉ።
ንገሊኦም ነዊሕ ንገሊኦም
ድማ ሐዲር ጭራ በፀሐም።
ኩሎም ብጭራኦም ተሐገሱ።




ሰብ እውን ጭራ ተወሃቦ።
ግና አይተሐጎሰን። ዋይ
ይቕረዩኒ ኢሉ አቆመጦ።



ጥፍንቕ እንትዕደል ትፃወት
ነበረት። ካብኡ መዲካ
ብፅሒተይ በለት። ኣበይ
ነይርኪ ተበሃለት። ንሳ ድማ
እፃወት ነይረ በለት።




እቲ ዓዳሊ ተረፍ እንተሃልዩ
ክርእይ በላ። እንተረኽብኩ
ኢሉ ኣብ ሳንዱቕ ፈተሽ።
ኣብ ባኮ ኣለሽ። ኣብ ለቕታ
ደለዮ። ግና ኣብ ኩሉ ሰኣነ።



ካብኡ ጭራ ዘይደልይ ሓቲተ
ከምፅእ በላ። ገዛ ገዛ ከደ።
ንብዙሓት እንስሳት ሓተተ።
የድልየና እዩ በሉ። ጭራና
ፈቲናዮ ኢና በሉዎ።



ካብኡ ናብ ሰብ ከደ።
ብዛዕባ እቲ ጭራ ሓተቶ።
ሰብ ድማ እንተደሊኻ ውሰዶ
በሎ። ኣየጥዕመለይን ኢሉ
ሃቦ። እቲ ዓዳሊ ጭራ
የቐንየለይ ኢሉ ከደ።



ንጥፍንኝ ካብ ሰብ
ከምዘምፅአላ ነገራ። ነቲ
ጭራ ብዕቅና ኣመዓራርዩ
ሃባ። ጥፍንኝ ተሓጎሰት።



ጥፍንቕ ንደቃ ንደቂ ደቃን
ነገረት። ሰብ ብሩኽ እዩ
በለት። ጭራይ እንተኢሉ
ቀልጢፍና ክንመልሰሉ ኣለና
በለት።



ጥፍንቕ ሰብ እንተርእያ
ሃቢ ከይብሉዎ ትሃድም።
እንተደርበዩላ ጭራ ምለሲ
ዝብሉዎ ይመስላ። ገዲፋቶ
ዕዝር ትብል። ናትኩም እዩ
ብምባል ደርብያቶ ትኸይድ።



ሰብ ጭራ ከምዝነበሮ ዋላ
ንሓደ አይነገረን። ነዚ እዩ
ቁልዑ ጭራ ጥፍንቕ
እንተርእዮም ዝገርሞም።
ንምንታይ ከም እትገድፎ
አይፈልጡን።

መልመዲ

ነዘም ሕቶታት መልሱ።

1. ጥፍንቕ ንምንታይ ደንጉያ?

2. እቲ ዓዳሊ ካብ ሰብ
እንታይ ወሲዱ?

3. ጥፍንቕ ንምንታይ ትሃድም?

4. ቈልዑ ብጥፍንቕ ንምንታይ
ይግረሙ?



USAID

Կ-ՈՒ ՄԴՈՒ ՀԻՄՆԱԿ